



KERALA GAZETTE

കേരള ഗസറ്റ്

PUBLISHED BY AUTHORITY

ആധികാരികമായി പ്രസിദ്ധപ്പെടുത്തുന്നത്

Vol. II വാല്യം 2	THIRUVANANTHAPURAM, TUESDAY തിരുവനന്തപുരം, ചൊവ്വ	6th August 2013 2013 ആഗസ്റ്റ് 6 15th Sravana 1935 1935 ശ്രാവണം 15	No. 32 നമ്പർ
---------------------	---	--	-----------------

PART III

Notifications by Heads of Departments

Agriculture Department

ദർഘാസ്/ലേല പരസ്യം

നമ്പർ യു. എഫ്.7/2013-14.

2013 ജൂലൈ 15.

കേരള സർക്കാർ ഉള്ളൂർ സ്റ്റേറ്റ് സീഡ് ഫാമിലെ കായ്ഫലമുള്ള തെങ്ങുകളിൽ നിന്നും 2013-14 വർഷത്തിലെ വിളവെടുപ്പ് അവകാശം ദർഘാസ്/ലേലം വഴിയായി മൊത്തത്തിൽ കൈമാറുവാൻ തീരുമാനിച്ചിരിക്കുന്നു. താല്പര്യമുള്ളവർ 12-8-2013-ന് പകൽ 11 മണിക്ക് നടക്കുന്ന ദർഘാസ്/ലേലത്തിൽ പങ്കെടുക്കണമെന്ന് കൃഷി അസിസ്റ്റന്റ് ഡയറക്ടർ അറിയിക്കുന്നു.

നിബന്ധനകൾ

1. ദർഘാസ് ഫോമുകൾ ₹ 400+വാറ്റ് നിരക്കിൽ 8-8-2013-ന് പകൽ 2 മണി വരെ ഫാം ഓഫീസിൽ നിന്നും ലഭിക്കുന്നതാണ്.
2. ദർഘാസ് സമർപ്പിക്കുന്നവർ ₹1,000 (ആയിരം രൂപ മാത്രം) നിരതദ്രവ്യമായി കെട്ടിവയ്ക്കേണ്ടതാണ്.
3. ദർഘാസ് സമർപ്പിക്കുന്നവർ 2013-14 സാമ്പത്തിക വർഷത്തിൽ 25-3-2014 വരെ വിളവെടുക്കാവുന്ന മേൽ പറഞ്ഞ തോട്ടത്തിലെ നാളികേര വിളവിന് മൊത്തമായി നൽകുവാൻ തയ്യാറുള്ള തുക ദർഘാസ് ഫോറത്തിലെ നിശ്ചിത സ്ഥലത്ത് വ്യക്തമായി രേഖപ്പെടുത്തേണ്ടതാണ്. ലേലക്കാർ സ്വന്തം ചെലവിൽ വിളവെടുക്കേണ്ടതാണ്.

4. മുദ്രവെച്ച ദർഘാസുകൾ 12-8-2013-ന് പകൽ 11 മണി കൂടുമ്പോൾ കൃഷി അസിസ്റ്റന്റ് ഡയറക്ടർ, സ്റ്റേറ്റ് സീഡ് ഫാം, ഉള്ളൂർ എന്ന വിലാസത്തിൽ ലഭിച്ചിരിക്കണം.
5. 12-8-2013-ന് പകൽ 11 മണിക്ക് ലേലം നടക്കുന്നതും ലേലത്തിൽ വാഗ്ദാനം ചെയ്യപ്പെടുന്ന ഏറ്റവും കൂടിയ തുക പ്രത്യേകം നോട്ട് ചെയ്യുന്നതുമായിരിക്കും.
6. തുടർന്ന് ദർഘാസുകൾ തുറക്കുന്നതും ദർഘാസിലെ കൂടിയ തുക, ലേലത്തിലെ കൂടിയ തുകയുമായി താരതമ്യപ്പെടുത്തി ഇതിൽ ഏറ്റവും കൂടിയ തുക വാഗ്ദാനം ചെയ്തയാൾക്ക് താൽക്കാലികമായി ലേലം ഉറപ്പിക്കുന്നതും ആയിരിക്കും.
7. താൽക്കാലികമായി ഉറപ്പിക്കുന്ന ദർഘാസ്/ലേലം തിരുവനന്തപുരം പ്രിൻസിപ്പൽ കൃഷി ഓഫീസറുടെ അനുമതിക്ക് വിധേയമായി സ്ഥിരപ്പെടുത്തുന്നതായിരിക്കും.
8. ദർഘാസ്/ലേലം സ്ഥിരപ്പെടുത്തി ലഭിക്കുന്ന വ്യക്തി മൊത്തം തുകയും ഫാമിൽ അടച്ചതിനുശേഷം മാത്രമേ വിളവെടുപ്പ് തുടങ്ങാൻ പാടുള്ളൂ.
9. ദർഘാസ്/ലേലക്കാർക്ക് ആളുകളെ ആരെയും ഫാമിൽ താമസിക്കുവാൻ അനുവദിക്കുന്നതല്ല.

10. ദർഘാസ്/ലേലം കൊണ്ട ആൾ മുഖേനയോ അയാളുടെ സഹായികൾ മുഖേനയോ ഫാമിനുണ്ടാകുന്ന കഷ്ടനഷ്ടങ്ങൾക്കെതിരെ നിയമ നടപടികൾ സ്വീകരിക്കുവാൻ കൃഷി അസിസ്റ്റന്റ് ഡയറക്ടർക്ക് അധികാരം ഉണ്ടായിരിക്കും.
11. പ്രത്യേക കാരണമൊന്നും കൂടാതെ ഈ ദർഘാസ്/ലേലം റദ്ദ് ചെയ്യുന്നതിനോ മാറ്റി വയ്ക്കുന്നതിനോ കൃഷി അസിസ്റ്റന്റ് ഡയറക്ടർക്ക് അധികാരമുണ്ടായിരിക്കും.
12. നഴ്സറി ആവശ്യത്തിലേക്കായി വിത്തുതേങ്ങ ശേഖരിക്കുമ്പോൾ തേങ്ങ ഒന്നിന് ₹ 20 (ഇരുപത് രൂപ മാത്രം) നിരക്കിൽ വിത്തുതേങ്ങ തെങ്ങിൻ ചുവട്ടിൽ വച്ചുതന്നെ ഫാമിന് വിട്ടുതരുവാൻ ലേലക്കാരൻ ബാധ്യസ്ഥനായിരിക്കും.
13. അവസാന തവണ വിളവെടുക്കുന്നതിന് രണ്ടാഴ്ച മുമ്പേ ലേലക്കാരൻ ഫാമിലറിയിച്ച് കൃഷി അസിസ്റ്റന്റ് ഡയറക്ടറുടെയോ അല്ലെങ്കിൽ അധികാരപ്പെടുത്തുന്ന ഉദ്യോഗസ്ഥന്റേയോ സാന്നിധ്യത്തിൽ മാത്രമേ വിളവ് എടുക്കാവൂ.
14. കായ്ഫലം ഉള്ളതോ ഇല്ലാത്തതോ ആയ തെങ്ങുകൾ ഫാമിന്റെ ആവശ്യത്തിനുവേണ്ടി മുറിച്ചുമാറ്റേണ്ടി വന്നാൽ അതിനുള്ള അധികാരം കൃഷി അസിസ്റ്റന്റ് ഡയറക്ടർക്ക് ഉണ്ടായിരിക്കുന്നതും അപ്രകാരം മുറിച്ചുമാറ്റുന്ന വൃക്ഷത്തിന് യാതൊരു നഷ്ടപരിഹാരവും കരാറുകാരന് നൽകുന്നതല്ല.

സ്റ്റേറ്റ് സീഡ് ഫാം,
ഉള്ളൂർ,
തിരുവനന്തപുരം.

(ഒപ്പ്)
അസിസ്റ്റന്റ് ഡയറക്ടർ (കൃഷി).